

سۇئال

ئاللاھ تائالادىن كاپىرلارنى تەقلىد قىلىۋاتقان مۆمىنلەرنى توغرا يولغا ھىدايەت قىلىشنى سورايمەن. يېقىندا ھەمىشەمىنىڭ تويى بولىدۇ، مەن تويىدىن ئىلگىرى "ھولۇۋد" پائالىيىتى يەنى قىزنىڭ بېشىغا زىننەت قويۇش پائالىيىتى ئۆتكۈزۈشنى قارار قىلدىم، بۇ تويىدىن ئىلگىرى ئۆتكۈزۈلىدىغان پائالىيەت بولۇپ، قىز بىر ئورۇندۇقتا ئولتۇرىدۇ، ئۇنىڭ ئالدىغا مېۋە-چېۋە ۋە باشقا يېمەكلىكلەر قويۇلىدۇ، قىزچاققا يېمەك بېرىش ئۈچۈن سورۇنغا ئەر-ئاياللار ھازىر بولىدۇ، ئاندىن قىزنىڭ بېشىغا ھولۇۋد يەنى زىننەت قويۇلىدۇ، بۇ ھىندىستانلىقلارنىڭ ئادىتى بولۇپ، مۇشۇ كۈنلەردە جەنۇبى ئاسىيا دۆلەتلىرىدىكى بەزى مۇسۇلمانلارمۇ بۇ ئىشقا ھەۋەس قىلىشىپ بۇ ئادەتكە ئەگىشىپ كېتىۋاتىدۇ. ئاتا-ئانا ۋە ھەمىشەممۇ بۇنداق قىلىشقا قوشۇلدى، ئاللاھ تائالادىن مۇسۇلمانلارنى توغرا يولغا ھىدايەت قىلىشنى، گۇناھ-مەسىيەتلەرنى داۋاملاشتۇرماستىقىنى ۋە ئاللاھنىڭ ئۇلارنى جەننەتكە كىرگۈزۈشنى ئۈمىت قىلىمەن؟.

تەپسىلىي جاۋاب

بارلىق گۈزەل ماختاشلار ئالەملەرنىڭ پەرۋەردىگارى بولغان ئاللاھقا خاستۇر. پەيغەمبىرىمىز مۇھەممەد ئەلەيھىسسالامغا، ئۇنىڭ ئائىلە تاۋابىئاتلىرى ۋە ساھابىلىرىغا ئاللاھ تائالانىڭ رەھمەت سالاملىرى بولسۇن.

بىرىنچى: سوئالدا شەرىئەتكە زىت كېلىدىغان ئوپىئوچۇق ئىككى ئىش بايان قىلىنغان: ئۇنىڭ بىرى: كاپىر ھىندىلارغا ئوخشىۋېلىشى، مۇسۇلمانلارنىڭ كىيىم-كېچەك، تۈرلۈك پائالىيەت ۋە بايراملاردا كاپىرلارنىڭ خاس ئادەتلىرىنى دورىقلىشى ۋە ئۇلارغا ئوخشىۋېلىشى توغرا بولمايدۇ.

كاپىرلارغا ئوخشىۋېلىشتىن چەكلەشتىكى ھېكمەت بولسا، كاپىرغا ئوخشىۋالغۇچىنىڭ مەنىۋىيىتىگە تەسىر كۆرسەتمەسلىكى ئۈچۈندۇر، چۈنكى بىر مىللەتكە سىرتقى تەرەپتىن ئوخشىۋېلىش بولسا، بۇ مەنىۋىي تەرەپتىن تەسىر كۆرسىتىپ ھەتتا كۆڭلىدە ئۆزىنى ئوخشۇتۇلغۇچى دەپ قالغىلى تاس قالىدۇ، شۇنىڭ ئۈچۈن مۇسۇلماننىڭ كاپىردىن پەرقلىق بولۇشى مۇسۇلماندارچىلىقنىڭ تەقەززا سىدۇر.

شەيخ ئىبنى ئۇسەيمىن رەھىمەھۇللاھ مۇسۇلمان بولمىغانلارغا خاس بولغان زۇننار-كەمەر تاقىۋالغانلارنىڭ ئەھۋالىنى بايان قىلىپ مۇنداق دەيدۇ: پەيغەمبەرئەلەيھىسسالام مۇنداق دېگەن: **كىمكى مۇسۇلمان بولمىغان باشقا قەۋمگە ئوخشىۋالدىكەن، ئۇ كىشى شۇلاردىن ھېسابلىنىدۇ.**

ئىسلام پېشىۋاسى ئىبنى تەيمىيە رەھىمەھۇللاھ مۇنداق دەيدۇ: "بۇ ھەدىسنىڭ ئەڭ تۆۋەن ھۆكۈمى كاپىرلارنى تەقلىد قىلىشنىڭ

ھاراملىقىنى بىلدۈرىدۇ. ھەدىسىنىڭ زاھىرى كۆرۈنىشى ئۇلارغا ئوخشىۋالغۇچىنىڭ كاپىر بولىدىغانلىقىنى تەقەززا قىلىدۇ.

بۇ ئىش پەقەت ئۈچ كۆرۈش بىلەنلا توختالمايدۇ، چۈنكى بىز دەيمىزكى: ھەقىقەتەن بۇنىڭدىكى سەۋەپ، ئۇ كىشى كەمەر-زۇننار تاقاشتا ناسارالارنىڭ زۇننار-كەمەر تاقىشىغا ئوخشاش تاقىغان بولسا، ھەقىقەتەن بۇ ئىش پەيغەمبەر ئەلەيھىسسالامنىڭ: **كىمكى مۇسۇلمان بولمىغان باشقا قەۋمگە ئوخشىۋالدىكەن، ئۇ كىشى شۇلاردىن ھېسابلىنىدۇ** دېگەن سۆزى بويىچە، ئۇ ئىشنىڭ ھاراملىقىنى تەقەززا قىلىدۇ. بۇنىڭ مەنىسى ئۇ كىشىنى مۇتلەق كاپىر دېگەنلىك ئەمەس، لېكىن ئۆزىنىڭ شەكلى ۋە كۆرۈنىشىدە كاپىرغا ئوخشاش بولۇۋالغان. شۇنىڭ ئۈچۈن كىشىلەر ئۆزىنىڭ كىيىم-كېچەك ۋە شەكىللىرىدە ناسارالارغا ئوخشىۋالغۇچى بىلەن ھەقىقىي ناسارانى ئايرىيالمىغىلى تاس قالىدۇ. نەتىجىدە ئۇ كىشى تاشقى كۆرۈنىشىدە ئۇلارنىڭ جۈملىسىدىن بولىدۇ.

ئۇلار يەنە بىر ئىشنى دەيدۇ، ئۇ بولسىمۇ: سىرتقى كۆرۈنىشتە ئۇلارغا ئوخشىۋېلىشى مەنىۋى جەھەتتىن ئۇلارغا ئوخشىۋېلىشقا ئېلىپ بارىدۇ، شۇنىڭغا ئوخشاش ئىنسان سىرتقى جەھەتتە ئۇلارغا ئوخشىۋالغاندا، ئۆزىنى ئۇلارغا مۇۋاپىق كەلدەم دەپ ھېس قىلىپ، ئۇلارنىڭ ھېچ بىر ئىشلىرىنى ئۈچ كۆرمىگەن بولسىمۇ، نەتىجىدە بۇ ئىش ئۇ كىشىنى مەنىۋى جەھەتتىن ئۇلارغا ئوخشاش بولۇشقا ئېلىپ بارىدۇ، شۇنىڭ بىلەن ئۇ كىشى ئۆزىنىڭ دىنىنى زىيان تارتىدۇ.

خۇلاسە: كاپىرلارنى تەقلىد قىلىپ زۇننار-كەمەر تاقاش پائالىيىتى ئۆتكۈزۈش ھارام بولىدۇ. [شەرھىل مۇمتىئ 2-توم 12-13-بەت].

21694 - نومۇرلۇق سوئالنىڭ جاۋابىدا كاپىرلارغا ئوخشىۋېلىشنىڭ ھۆكۈمى ۋە ئۇنىڭ بەلگىلىمىلىرىنىڭ تەپسىلىي جاۋابىنى تاپالايسىز.

ئىككىنچى: سوئالدا بايان قىلىنغان پائالىيەتتىكى ئىككىنچى مۇنكەر ئىش بولسا، قىز تولۇق زىننەتلەنگەن ھالەتتە ئىكەن ئۇنىڭ يېنىغا ئەرلەرنىڭ كىرىشىدىن ئىبارەت بولۇپ، بۇ يەردە ئەر-ئاياللار ئارىلىشىپ پائالىيەت قىلىدۇ، بۇنىڭ ھەر ئىككىلىسى ھارامدۇر.

ئۇقبە ئىبنى ئامىر رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر ئەلەيھىسسالام: **ئاياللارنىڭ يېنىغا كىرىشتىن ساقلىنىڭلار** دېگەندە، ئەنساىرلاردىن بىر كىشى: ئى ئاللاھنىڭ پەيغەمبىرى! يېقىن ئۇرۇغ-تۇغقانلارچۇ؟ دېگەندە، پەيغەمبەر ئەلەيھىسسالام: **ئۇلارنىڭ كىرىشى ئۆلۈمدۇر** دېگەن. [بۇخارى رىۋايىتى 4934-ھەدىس. مۇسلىم رىۋايىتى 2173-ھەدىس].

ئىمام نەۋەۋىي رەھىمەھۇللاھ پەيغەمبەر ئەلەيھىسسالامنىڭ **يېقىن تۇغقانلارنىڭ كىرىشى ئۆلۈمدۇر** دېگەن سۆزىنى چۈشەندۈرۈپ مۇنداق دەيدۇ: "بۇ سۆزنىڭ مەنىسى: باشقىلارغا قارىغاندا ئۇلاردىن ئەنسىرەش گۇمانلىنىش بولمايدۇ، يات كىشىلەرنىڭ ئەكسىچە ئۇلارنىڭ ئايالنىڭ يېنىغا كىرىش ۋە يالغۇز قىلىش ئىمكانىيەتنىڭ تولۇق بولۇشى سەۋەبلىك ئۇلاردىن

كىلىدىغان پىتنە ۋە يامانلىق كۆپ بولىدۇ، ھەدىستىكى يېقىن تۇغقانلاردىن: ئەرنىڭ دادا باشقا تۇغقانلىرى ۋە ئوغۇللىرى مەقسەت قىلىنىدۇ، ئەمما ئاتىلىرى ۋە ئوغۇللىرى بولسا ئايالىغا مەرھەمەت بولىدىغان بولۇپ، ئايالىنىڭ ئۇلار بىلەن بىرگە يالغۇز تۇرۇپ قېلىشى چەكلەنمەيدۇ، بۇ ئۆلۈم بىلەن سۈپەتلەنمەيدۇ. بۇ ھەدىستىن بولغان مەقسەت: ئەرنىڭ ئەركەك قېرىندىشى، ئەركەك قېرىندىشىنىڭ ئوغلى، تاغىسى ۋە تاغىسىنىڭ ئوغلى قاتارلىق ئايالىغا مەرھەمەت بولالمايدىغان تۇغقانلىرىدۇر، كىشىلەر ئادەتتە بۇنىڭغا بەك سەل قارايدۇ، قېرىندىشىنىڭ ئايالى بىلەن يالغۇز قالىدۇ، بۇ ئۆلۈم دېمەكتۇر، بىز يۇقىرىدا بايان قىلغاندەك ياتلارغا كۆرە بۇلارنى چەكلەش بەك لايىقتۇر، بۇلار ھەدىسىنىڭ توغرا مەنىسىدۇر. [مۇسلىمنىڭ شەرھىسى 14-توم 153-بەت].

1200-نومۇرلۇق سوئالنىڭ جاۋابىدا ئەر-ئاياللارنىڭ ئارىلىشىشىنىڭ خەتىرى توغرىسىدا تولۇق جاۋاپقا ئېرىشىسىز.

ئاللاھ تائالادىن سىزنى، ئائىلىڭىزنى ۋە بارلىق مۇسۇلمانلارنى مۇنكەر ئىشلارنى تەرك قىلىپ، ھىدايەت ۋە توغرا يولغا، ياخشىلىققا يۈزلىنىدىغان مۇسۇلمانلاردىن قىلىشىنى سورايمىز.

ھەممىدىن توغرىنى بىلگۈچى ئاللاھ تائالادۇر.